

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

கவிதார்க்கிகஸிம்ஹ ஸர்வதந்த்ரஸ்வதந்த்ர
ஸ்ரீமத்வேதாந்ததேஸிக விரசிதம் மஹாகாவ்யம்

|| யாதவாப்யுதய: ||

|| நவம: ஸர்க்க: ||

This document has been prepared by*

Sunder Kidambi

with the blessings of

ஸ்ரீ ரங்கராமாநுஜ மஹாதேஸிகன்

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans and the iitmtam font.

ஸ்ரீ:
ஸ்ரீமதே ராமாநுஜாய நம:
ஸ்ரீமதே நிகமாந்தமஹாதேஸிகாய நம:

॥ யாதவாப்யுதய: ॥

॥ நவம: ஸர்க்க: ॥

அத போஜபதிர்ஜகத்பதே:

அவதாரம் புவி நாரதாந்முநே: |

ஸ்ருதவாநதிதேவதாநவம்

வ்யதயா பீதவிஷோபமோ஽பவத் || 9.1 ||

நிஹதா ப்ருதுகேந பூதநா

ஸகடம் தத்பரிவர்த்திதம் மஹத் |

ககுபத்விதயம் நிபாதிதம்

ப்ரஹித: க்வாபி விபீட்ய காலிய: || 9.2 ||

ஸ ச கோமுகவர்த்தநோ ததே

கமித: க்ஷோதமரிஷ்டபர்வத: |

ப்ரதிதஸ்ச பல: ப்ரலம்பஜித்

நிதநம் தேநுகதாநவோ கத: || 9.3 ||

தவஹவ்யவஹஸ்ச ஜக்ரஸே

விஷத்ருத்விந்த்யஸமோ விதாரித: |

இதி நாம விஜ்ரும்பணே ரிபோ:

அலமேகைகமலங்க்யதாஸ்திதே || 9.4 ||

பஹுபி: கிமிஹ ப்ரதர்க்கிதை:

பலிந: ஸ்ரோதஸி தாவதோ விதே: |

யததீதமதீதமேவ தத்

கரணீயம் புநராயதிக்ஷமம் || 9.5 ||

இதி விப்ரதிஸாரவிஹ்வல:

ஸ்வயமுத்தாபித ம்ருத்யுசோதித: |

ப்ரதிஹந்துமியேஷ சக்ரிணம்

ஸலபோ தீப்தமிவாஸுஸுக்ஷணம் || 9.6 ||

திவஸாந்ததிவாகரோபம:

ஸ்வஸிதாந்தோலிதஜீவிதஸ்திதி: |

பயவிஸ்மயரோஷகர்ப்புர:

ஸ ஸிர:கம்பமவர்த்தயத்க்ஷணம் || 9.7 ||

ஸ ச தாநபதிம் ஸமாதிஸத்

பவதோ ஜீவது பத்ர ஸௌஹ்ருதம் |

அஜிதேந ஜிகாம்ஸிதஸ்ய மே

பஜ ஸாஹாயகமாத்மரக்ஷணே || 9.8 ||

அதிமாநுஷசேஷ்டித: ஸ்வயம்

மதுஜிந்மாநுஷபூமிகாம் வஹந் |

அஸுராநபிஹந்துமீஹதே

தமநீயோயமருடயௌவந: || 9.9 ||

அவிசாரிதமாஸு கம்யதாம்

அதிநந்தாவஸதம் விஹாரிணௌ |

பலதேவஜநார்த்தநௌ பலாத்

உபநேயௌ பவதா ச்சலேந வா || 9.10 ||

ஸஹ நந்தமுகைரஸங்கிதம்

கரதாநவ்யபதேஸவஞ்சிதை: |

அபரேத்யுரிஹோபஸர்ப்ப்யதாம்

அஸுரத்வம்ஸக்ருதக்ரஜாந்வித: || 9.11 ||

இதி வாசமுதீர்ய துர்மதி:

ஸ்வவதோபாத்தக்ருபாணிகோபமாம் |

ஸபதி ப்ரஜிகாய கேஸிநம்
மதுஜித்பீடநலோபமோஹித: || 9.12 ||

ஸ ச வாஜிமஹாஸூரஸ்சரந்
நநுப்ருந்தாவநமத்ரிஸந்நிப: |
ஸமஹேஷத ஸம்முகம் ப்ரபோ:
அஸநித்வாநபயாநகத்வநி: || 9.13 ||

குலிஸோபமதந்தபங்க்திகம்
குடிலப்ரேக்ஷிதஜாதவித்யுதம் |
குரகண்டிதபூமிமண்டலம்
ஜ்வலதங்கஸ்புடவிஷ்புலிங்ககம் || 9.14 ||

படபாமுகவஹ்நிதாருணம்
விபுலாவர்த்தவிஸேஷசித்ரிதம் |
த்ருதஸிந்துதரங்கதாண்டவம்
முகநிஷ்காஸிதபேநஸம்பலவம் || 9.15 ||

க்ஷிதிபேதக்ருதக்ஷணை: குரை:
படுதீரத்வநிநிர்ஜிதாம்புதை: |
விததாநமஸேஷகாதிந:
ஸமநஸ்யேவ ம்ருதங்கவாதநம் || 9.16 ||

த்ருதவாலதிதூமஸம்ஹதிம்
சடுலோல்காஸதசண்டகேஸரம் |
க்ரஸிதும் க்ஷமமம்புதீந்க்ஷணாத்
அநுகல்பாஸ்ரிதசண்டபாவகம் || 9.17 ||

கருடாநிலசித்தரம்ஹஸம்
கத்தூராந்திகமக்ரமை: க்ரமை: |
முஹுருத்ப்லுதிபிந்நபாஸ்கரம்
நிபிடாஸ்யுதபயோதகேஸரம் || 9.18 ||

ப்ரமணே க்ருதஸாலமண்டலம்
 க்ரமணே திக்ஷு விதிக்ஷு ச ஸ்திதம் |
 நடவ்ருத்திமிவாஸுநர்த்தநே
 கலிதாகாஸமிவாங்கதூநநே || 9.19 ||

மதுஜித்வஹநக்ஷமாத்மநா
 தரநிர்புக்நபணேந போகிநா |
 முஹுருந்நமிதாமயத்நதோ
 நமயந்தம் நிஜபாரத: க்ஷிதம் || 9.20 ||

அசலக்ஷிதிஸந்திபேதநை:
 அநிலஸ்கந்தவிபாகபஞ்ஜகை: |
 பதிரீக்ருதநிர்ஜரஸ்ருதிம்
 பஹுபி: ஸம்ப்ரமஹேஷிதோர்மிபி: || 9.21 ||

த்விரதாயுதஸாரதுர்த்தமம்
 த்ருதவித்ராவிததிங்மதங்கஜம் |
 அஸுராதிபிரப்யநாஸ்திதம்
 ஸுரஸேநாபரபாகதர்ஸிநம் || 9.22 ||

ப்ரதிகாயமிவாஸுரஸ்ரிய:
 ப்ரதமாகல்பமிவாந்தகப்ருவ: |
 பரிவர்த்தமிவாமரஸ்ரிய:
 ப்ரதிகஸ்யேவ மஹோத்ஸவம் நவம் || 9.23 ||

உபமாநமிவாத்மந: ஸ்வயம்
 ப்ரதிமாநே஽பி ஸமே ஸமத்ஸரம் |
 அவலேபமிவாத்தவிக்ரஹம்
 த்விஷதுத்பாதமிவ த்ருதோதிதம் || 9.24 ||

அசமத்க்ருத பஞ்சவக்த்ரகம்
 க்ருதமந்யைரிஹ துஷ்டஸத்த்வகை: |

அபஸர்ப்பிதகோகுலம் பயாத்
அபிலீநஸ்தல கோபயுதபம் || 9.25 ||

அவமத்ய துரங்கதாநவம்
ஸமயந்கோபகணஸ்ய ஸாத்வஸம் |
ப்ரஜஹாஸ ஹரி: ப்ரதித்ரவத்
ப்ரஸபாஸ்போடித பாவிதோத்யம: || 9.26 ||

விவ்ருதாயதவக்த்ரகந்தரம்
ப்ரதிதாவந்தமிவாந்தகம் ப்ரபு: |
புஜஸாநுமத: ப்ரவேஸநாத்
அகமம் வஜ்ர இவ வ்யதாரயத் || 9.27 ||

க்ரகசக்ஷததாருபேதவத்
ஸமபாதாக்ஷிலலாடநாஸிகே |
ததது: க்ஷிதிகம்பமாக்நதீ
ஸகலே ஸைந்தவதாநவஸ்ய தே || 9.28 ||

விஸராருபிரஸ்ய விஸ்வத:
கலதௌதாசலகண்டபாண்டரை: |
விததா ப்ருதிவீ விதித்யுதே
விபுத ப்ரீதிலதாங்குரைரிவ || 9.29 ||

ததநாதி விபூதிபந்துரம்
விகதவ்யாதிகுலம் வ்ரஜௌகஸாம் |
தமிதாரிகணேந தீவ்யதா
யதுநாதேந ஸநாததாம் யயௌ || 9.30 ||

த்வரிதம் ச ததா ஸ்வபல்கஜ:
ஸ்வஹிதம் கம்ஸநியோகமாஸ்தித: |
தநுஜாந்தகதர்ஸநோத்ஸவ-
ஸ்திரஸம்ப்ரீதிரிதி வ்யசிந்தயத் || 9.31 ||

அபி நாம நிசாமயிஷ்யதே
 நிகமாந்தைரிவ நிர்மிதா ஸ்தலீ |
 ரமயிஷ்யதி யத்ர மே த்ருஸௌ
 ரஸபூமா ரமணீயமாத்ருகா || 9.32 ||

பவதுர்க்கததிவ்யபேஷஜை:
 ப்ரசிதாம் தத்பதபத்மரேணுபி: |
 ப்ரணிபத்ய ஸூபாம் வநஸ்தலீம்
 பரிபூதோ பவிதாஹமப்யுத || 9.33 ||

ரஸமப்ரதிமம் ரஸாயநம்
 ரமயா ச க்ஷமயா ச ஸேவிதம் |
 நயநே மம கிம் நு பாஸ்யதோ
 நரகாதங்கநிதாநபேதநம் || 9.34 ||

அபி ஸங்கரதாங்கதோரண-
 த்வஜவஜ்ராங்குஸமத்ஸ்யலாஞ்சநம் |
 விநிவேஸயதாத்விபு: ஸ மே
 விநதே மூர்த்தநி பாதபங்கஜம் || 9.35 ||

யதுவம்ஸமஸௌ ஸபாஜயத்
 பஹுமானேந விஹாரஜேந மாம் |
 புஜபஞ்ஜரமத்யயந்த்ரித:
 புலகோத்பாஸிதநும் விதாஸ்யதி || 9.36 ||

ஸ்ருதிஸௌரபஸௌம்யயா கிரா
 ஸுதயேவைஷ முகேந்துஸூதயா |
 ஸமயேதபி நாம ஸஞ்ஜ்வரம்
 புருஷ: புஷ்கரலோசநோ மம || 9.37 ||

அஹமஸ்மி தவேதி வாதிநம்
 ப்ரணயஸ்மேரமுக: ப்ரஸநந்தீ: |

விதிதேதரவ்ரஜிதோ஽ப்யஸௌ

விபுரக்ரூர வதேதி வக்ஷ்யதி || 9.38 ||

சிரஸீலித ஸம்யமக்ரமை:

யதிபிர்யோகத்ருஸா தித்ருக்ஷிதம் |

நிதிமத்புதமுஜ்ஜிதாவதிம்

பரிபஸ்யேயமஹம் ப்ரஸங்கத: || 9.39 ||

ஸ த்ருஸா ஸத்ருஸாந்தரோஜ்ஜித:

ஸுமுக: ஸ்வாகதவாக்யகர்பயா |

கலுஷம் கிமபஹ்நுவீத மே

கருணாஸிந்து ஸுதோர்மிகல்பயா || 9.40 ||

வ்யதிதம் வ்ருஜிநேந தந்வநா

விஷயாஸீவிஷமோஹிதம் ச மாம் |

அபி ஜீவயிதா பதி: ஸதாம்

அம்ருதாஸாரநிபைரவேக்ஷணை: || 9.41 ||

அலமத்ர ப்ருதக்விதை: பலை:

அவஸாதத்வநி விந்ததோ மம |

வஸுதாவஸுதேவதேவகீ-

தபஸாமேகமிதம் மஹத்பலம் || 9.42 ||

மதகேலகதீ மஹாபலௌ

மதுராலங்கரணம் விதித்ஸத: |

வ்ரஜயூதபதீ வஸாநுகௌ

பவிதாரௌ மம பாகதேயத: || 9.43 ||

கிமகுர்வத புண்யமக்ரிமம்

மஹிதாஸ்தே மதுராநிவாஸிந: |

க்ருபயோபகதௌ நிரீக்ஷிதம்

க்ருதிந: க்ருஷ்ணஹலாயுதாவுபௌ || 9.44 ||

ரமயா க்ஷமயா ச மாதவோ
 ரமமாண: ப்ரதிகம்ய தாம் புரீம் |
 அபி சர்மத்ருஸோ஽பி மாத்ருஸாத்
 அவிஸம்வாதயிதா ஸ்வவைபவே || 9.45 ||

அவருத்தபுஜாந்தர: ஸ்ரியா
 விததானோ வஸுதாகரக்ரஹம் |
 அபிஷேகமுபேயிவாநஸௌ
 கிமு நாதோ பவிதா குலஸ்ய ந: || 9.46 ||

அஸஹிஷ்ணுரஸஹ்யவிக்ரம:
 த்ரிஜகத்க்ஷோபக்ருதுக்ரஸேநஜ: |
 பலவாந்பலபத்ரக்ருஷ்ணயோ:
 ஹததீர்ஹந்த கிமாசரிஷ்யதி || 9.47 ||

அகடோரஸிரீஷ்கோமலை:
 கதமங்கை: ப்ரதியோத்ஸ்யதே ஹரி: |
 குலஸைலகுலீநமுஷ்டிபி:
 குடிலை: ஸம்யதி முஷ்டிகாதிபி: || 9.48 ||

உதயாஸ்தமஹீதரஸ்தநீம்
 சதுரம்போநிதிமேகலாம் புவம் |
 உபபோக்ஷ்யத ஏஷ கம்ஸஜித்
 ந ஹி து:ஸாதமசிந்த்யதேஜஸ: || 9.49 ||

இதி ஸம்மதஸத்த்வஸாரதௌ
 மஹிதஸ்தேம்நி மநோரதே ஸ்தித: |
 ஹரிபாதரஜ:பவித்ரிதம்
 வ்ரஜமாஸாத்ய ரதாதவாதரத் || 9.50 ||

நவநீதமுகைருபாயநை:
 அத நந்தப்ரமுகப்ரகல்பிதை: |

உசிதாமபிநந்த்ய ஸத்க்ரியாம்

அபிதஸ்தாநகவேஷயத்ப்ரபும் || 9.51 ||

ஸ ததர்ஸ கவாமநுப்லவம்

முதிதம் கேஸிவதேந கேஸவம் |

கதிமப்ரதிகாத்வயாயிநாம்

கருடச்சத்ரநிவாரிதாதபம் || 9.52 ||

கநஸம்வ்ருதநாரதஸ்துதம்

நிகமாக்ராதநிஜாங்க்ரிஸௌரபம் |

தருணா ருணதாம்ரவாஸஸம்

ஸூபதாபிஞ்சதுலாதரத்யுதிம் || 9.53 ||

அபிலக்ஷ்யமநுஸ்ரவேக்ஷணை:

அவிபர்யஸ்தஹிதாஹிதக்ரமை: |

பரிபூஷிதபர்ஹபூஷணம்

கமலாகௌஸ்துபநித்யபூஷிதம் || 9.54 ||

அதிஸூர்யஸூதாம்ஸூதேஜஸம்

ஸமஹாநேருபமேயமாத்மநா |

நிபிடாத்துதராஸிமக்ஷயம்

நிகமாநாமபி நித்யநூதநம் || 9.55 ||

உபவீணயதஸ்தமர்பகாந்

உபகாத்ருநுபந்ருத்யதஸ்ஸ ஸ: |

ததவஸ்தததர்ஹபூமிகாந்

யமிநோ஽நந்யமதீநமந்யத || 9.56 ||

ஸூபதர்ணகஸோபிதாந்திகா:

ஸவிதே தஸ்ய ச தேநுவிக்ரஹா: |

அநகாங்கவதீரமந்யத

ஸ்வஸிதைரஸ்ய ஸமுத்திதா: ஸ்ருதீ: || 9.57 ||

ப்ரணுநாவ ச பக்திஸந்நத:

ப்ரணிதானேந விநா ஸமீக்ஷிதம் |
ஹரிமத்புதகோபகேலநம்
ஸ்ரீதஸர்வாதிதிமாகதோ஽திதி: || 9.58 ||

துரிதக்ரஹயோகது: கிதம்

த்ரிகுணக்ரந்திநிபந்தநிக்நிதம் |
பதிதம் நிஜபாதபங்கஜே
பரிக்ருஹ்ணீஷ்வ க்ருணாநிதாந மாம் || 9.59 ||

ஸ்வபதப்லவமாஸ்ரீதாஞ்ஜநாத்

நயஸே பாரமபாரவைபவ: |
அதிவேலமஹோர்மிஸங்குலே
கலுஷோதந்வதி கர்ணதாரித: || 9.60 ||

ரமயா ஸஹ ராஜஹம்ஸவத்

பரமம் தாம விபூஷயந்பவாந் |
ப்ரணிதாநவதாமபங்கிலே
பதமேதந்நிததாதி மாநஸே || 9.61 ||

அதிரோதிரஸௌ நிதி: ஸ்ருதே:

அநிமேஷவ்ரததேஸிரீ த்ருஸோ: |
தநுதே தநுரீஸ தாவகீ
ஸ்மரணம் விஸ்மரணம் ச து:ஸகம் || 9.62 ||

வ்யபதிஸ்ய முகுந்த தேவகீம்

விஹரந்த்யா வஸுதேவமந்திரே |
ஜநிதோ஽ஸி நிஜாநுகம்பயா
ஜகதீரக்ஷணஜாகருகதீ: || 9.63 ||

பவதோ பவநாடிகாம் விதத்

விபவாடம்பரிணாம் விடம்பிநீம் |

அநபாயபதாதிரோபணாத்

அபவ்ருத்தா ந புநர்நிவர்த்ததே || 9.64 ||

ஸுதியஸ்தவ கோபபூமிகாம்

ஸுபகாம் கௌதுகஸூதிகாம் தியாம் |

அநுவித்ய கதாகர்யபூமிகாம்

அதிவிந்தேயுரநஸ்வரீம் ஸ்ரியம் || 9.65 ||

துரிதாநி பஜந்தி ஸங்க்ஷயம்

தபநேநேவ தமாம்ஸி தீவ்யதா |

ஹ்ருதயாநி ச யோகிநாம் த்வயா

குமுதாநீவ விகாஸமிந்துநா || 9.66 ||

குணதஸ்ச விபூதிதஸ்ச தே

க்வசிதம்ஸேஹி ஸமாதிகத்யஜ: |

உபமாநகலாவிகல்பிதை:

உபலக்ஷ்யேத ஜகத்ப்ரதாநதா || 9.67 ||

மஹிமார்ணவ வர்ணநோத்யதா:

பரிமாதும் குணமேகமக்ஷமா: |

த்ரபயேவ பஜந்த்யஸீமநி

த்வயி வாசம்யமதாமநுஸ்ரவா: || 9.68 ||

தவ விஸ்வவிதோ வதாமி கிம்

ஜகதேகாதிபதேர்த்திஸாமி கிம் |

க்ருபண: பரிபூர்ணஸம்பத:

கமிவாம்ஸம் பரிபூரயாம்யஹம் || 9.69 ||

ப்ரக்ருதே கிமநேந தத்ப்ரபோ

பவதாவிர்பவநஸ்தலீம் புந: |

பதபத்மரஜ:பவித்ரிதாம்

விததானோ ஜஹி நாத வித்விஷ: || 9.70 ||

பஹுஸாகவிஜ்ஞும்பணோ மஹாந்
 அவதாதேந ஸுகந்திநா஽த்ய ந: |
 யஸஸா பவது ப்ரஸூநவாந்
 யதுஸந்தாநமஹீ ருஹஸ்தவ || 9.71 ||

த்வரதே ரிபுராகதௌ தவ
 ஸ்வயமேவாவஸரம் ஸமர்ப்பயந் |
 நதரக்ஷண கிம் வதந்த்யஸௌ
 ந விலோபம் புவி யாது தாவகீ || 9.72 ||

ஸ்வயமேவ ஸமேயுஷாம் வதே
 விமதாநாம் கூஹிபாரஜந்மநாம் |
 ம்ருகயாமிவ பாவயந்த்யஸௌ
 மஹதீ ஸம்பதுபஸ்திதா஽த்ய தே || 9.73 ||

ஸாதகோடி ஸஹஸ்ரஸாரவாத்
 மதநம் ப்ராபஸ்யதி மாதுலஸ்த்வயா |
 வ்யஸநம் விபதப்யநேஹஸா
 விநிபாதஸ்ச ந கஸ்ய கர்மிண: || 9.74 ||

அபிஸம்ஹிதமௌக்ரஸேநிநா
 கதிதம் ச க்ரமஸோ வ்யஜிஜ்ஞுபத் |
 குலஜ: குடிலாஸயோஜ்ஜித:
 குஸலம் ப்ருஷ்டவதே மதுத்விஷே || 9.75 ||

அபரேத்யுரஸேஷதோ நயந்
 ஸஹஸா கோபகணாந்ஸ யாதவ: |
 ஸ்திதமத்வநி ராமகேஸவௌ
 ரதமாரோபயதக்ர்யரம்ஹஸம் || 9.76 ||

வ்ரஜதோரத வல்லவஸ்த்ரியோ
 பலபத்ரஸ்ய ஜநார்த்தநஸ்ய ச |

அநுதுத்ருவராஸு வர்த்தநீம்

குரரீகூஜித ஸூசகஸ்வநா: || 9.77 ||

வ்யலபந்நிதி பாஷ்பகக்கதம்

விரஹாரம்பவிஷாத விஹ்வலா: |

வலயை: ப்ரியவர்த்மபாதிபி:

க்ஷதபுஷ்பா இவ கர்மவீருத: || 9.78 ||

அபயாதி ஸஹாக்ரஜந்மநா

ஸஹஸா நந்தஸுதோ விஹாய ந: |

அநுயாம நிவாரயாம வா

கதமஸ்மாபிருதாஸ்யதே முதா || 9.79 ||

ஸ்ருதிஷு ஜ்வலநம் வமத்யஸா-

வதவீயோ ரதசக்ரசீத்க்ருதி: |

த்ருதமேத்ய பதேம தத்பதே

குருபர்த்ராதிஷு முக்தகௌரவா: || 9.80 ||

ப்ரகுணத்வமிவ வ்ரஜஸ்த்ரிய:

சலஸம்பந்திநி நந்தநந்தநே |

முதிரத்வநிதாம் விஜாநதே

ஸிகிநஸ்தத்ரதநேமிநிஸ்வநே || 9.81 ||

அயமுத்த்ருத கோகுலேக்ஷண:

கதமக்ருர இதி ப்ரஜல்ப்யதே |

அதவா புவநேஷு தாருணா:

ப்ரதிதா: புண்யஜநா நிஸாசரா: || 9.82 ||

படிஸாமிஷவத் ப்ரயுக்தயா

ரிபுரக்ருரஸமாக்யயாந்வித: |

விபவம் ஹரதி வ்ரஜௌகஸாம்

கிமிஹோச்யேத வதேம கஸ்ய வா || 9.83 ||

அவதாரவராஹரூபிணா

ஹரிணா பூமிருதஞ்சிதோததே: |

விரஹவ்யஸநோததேரித:

க இவோதஞ்சயிதும் க்ஷமேத ந: || 9.84 ||

சிரஸங்கடிதோ஽பி ந: க்ஷணாத்

அநுராகோ பலபத்ரக்ருஷ்ணயோ: |

அபயாத மஹாநதீத்வயோ

பவிதா ஸோண இவைஷ நிஷ்பல: || 9.85 ||

அவிகல்பிதபால்யயௌவந:

ப்ரணயோ஽ஸ்மாஸு பலாநுஜந்மந: |

விதிநா விஷமப்ரவாஹிணா

ஸிகதாஸேதுரிவைஷ பித்யதே || 9.86 ||

அமுநா ஸஸிநேவ கல்பித:

சிரமஸ்மாஸு ஸரந்நதீஷ்விவ |

ப்ரணய: ப்ரதிபாஸஜீவித:

ப்ரதிமாசந்த்ர இவ ப்ரலீயதே || 9.87 ||

அஹமஸ்மி தவ த்வமேவ வா

மம த்ருஷ்டிஸ்த்வமிதி ப்ரலோபயந் |

விஜஹாதி ஸ ஏவ வல்லவீ:

அலமேதாவதத: பரேண கிம் || 9.88 ||

அயமேவமஸூல்கதாஸிகா:

ஸ்வபதோபக்நலதா: ஸ்வயம் ப்ரபு: |

பஹுமத்ய ஜஹாதி நி:ஸ்ப்ருஹ:

கதமாலேக்யகதா இவாத்ய ந: || 9.89 ||

நிரபேக்ஷ இவைஷ நீலயா

ரஸிக: பாலிகயா ஸராதயா |

ப்ருதகத்ர கிமேததுச்யதே

குஹக: கஸ்சிதஸௌ குலஸ்ய ந: || 9.90 ||

அம்ருதஸ்ய விஷஸ்ய ச ஸ்வயம்

ப்ரபவஸ்தாநமபூத்பயோநிதி: |

நியதம் ததநேந தர்ஸிதம்

நிஜஸம்யோகவியோகதாயிநா || 9.91 ||

முகசந்த்ரிகயா முகாநி ந:

குமுதாநீவ விகாஸமாநயந் |

கிதவோ யதுவாச ஸத்யவத்

க்வ கதம் தத்க்வ ச தேந கம்யதே || 9.92 ||

யமுநாபுலிநேஷு தீவ்யதா

யதுதாநேந வஸீக்ருதா வயம் |

விபலப்ரணயப்ரதாயிநா

விதிநா ஹந்த விலோபிதாஸ்தத: || 9.93 ||

விஜஹாதி ஸ ஏஷ கோகுலம்

மதுராமாத்ரியதே மநோரமாம் |

பவிதவ்யதயா ஸுபாஸுபே

ததிஹைவம் பரிவர்த்திதாஸ்பதே || 9.94 ||

ஸஹஜம் ஹரதா மஹாநிதிம்

விவஸாநாமிவ வைரிணேவ ந: |

விஹித: ஸுக்ருதேந கீத்ருஸா

மதுராயோஷிதநுக்ரஹோ மஹாந் || 9.95 ||

ஸஹபாம்ஸுவிஹாரஸம்ப்ருதம்

ஜஹதா ஸ்நேஹமநங்கவர்த்திதம் |

அபி நாகரயௌவதம் க்ஷணாத்

அமுநா ஹந்த விலோபயிஷ்யதே || 9.96 ||

நடவத்பரிக்ருஹ்ய மாயயா
 நதசிந்தாமணிரேஷு நஸ்த்யஜந் |
 அநுருபதமாஸ்வபி த்ருவம்
 நகரஸ்த்ரீஷு ந ஸங்கமேஷ்யதி || 9.97 ||

நிஜவம்ஸ நிநாததோ஽பி யத்
 ஸ்வததே ஸ்ரோத்ரரஸாயநம் வச: |
 நிததீத ந்ருஸம்ஸதீரஸௌ
 புரயோஷித்ஸ்வபி வாகுராமிமாம் || 9.98 ||

இஹ தாவதுபேக்ஷிதா வயம்
 வஸிநா஽஽லேக்ய பராங்கநா இவ |
 விஹரந்விரஸேந சேதஸா
 கிதவஸ்தத்ர கிமாசரிஷ்யதி || 9.99 ||

யுவதீரயமிந்துகாந்தயேத்
 நகரே நந்தகுமார சந்த்ரமா: |
 ஸ்மிதசந்த்ரிகயா யதீயயா
 த்ரவதாமேதி மந:ஸிலாபி ந: || 9.100 ||

அபி ஜஹ்யுரமுஷ்ய தர்ஸநே
 நவலுப்தா நகரஸ்த்ரிய: ப்ரியாந் |
 ஸுலபே ஸுமணௌ கதம் மதி:
 க்ரமதே காசந காசஸங்க்ரஹே || 9.101 ||

லலிதாத்தபுதலாஸ்யகந்திஷு
 த்ருவமங்கேஷு பலாநுஜந்மந: |
 நவயௌவநராமணீயகம்
 நயநை: பாஸ்யதி நாகரீஜந: || 9.102 ||

விதிநா விஷமப்ரவ்ருத்திநா
 வ்யபநீ தோ஽பி கதாசிதாகத: |

அபி ந: புநரார்த்ரயிஷ்யதே

மதநப்ராண ஸுஹ்ருத்பிரீக்ஷிதை: || 9.103 ||

இஹ தத்பதகாங்க்ஷிபி: ஸ்தநை:

நயநைஸ்தந்முகபத்மஷட்பதை: |

ஸ்ரவணைஸ்ச ததுக்திஜீவிதை:

அபி ஜீவேம புநஸ்ததாத்ருதா: || 9.104 ||

கருணாபரிதை: கதா புந:

ஸ்வயமுல்லாகயிதா ஸ ஏவ ந: |

அபரஸ்பரபாதிபி: ஸநை:

அகதங்காரநிபைரவேக்ஷணை: || 9.105 ||

விவிதாருணராஜிரஞ்ஜிதே

விஸதஸ்மேரவிஸாலஸீதலே |

கிமபி ப்ருவதீ க்ருதார்த்ததாம்

நயநே தஸ்ய கதா஽நுநேஷ்யத: || 9.106 ||

பதிரத்வமிவாகதாந்யஸௌ

ஸ்ரவணாந்யத்ய புந: ஸமேத்ய ந: |

ரமயிஷ்யதி சாடுபி: கதா

ரதிஸிந்தோரிவ வீசிபங்க்திபி: || 9.107 ||

மதயந்ஹ்ருதயாநி விப்ரமை:

அபி ஸம்வாதமிவாசரந்த்ருஸா |

அவிபாகமிவாவஹந்குணை:

அபி ந: ப்ரத்யவபத்ஸ்யதே புந: || 9.108 ||

பரிவர்த்தயிதா ஜகத்த்ரயீம்

அபராவ்ருத்திரநேஹஸ: க்ரம: |

யததீதமதீதமேவ தத்

புநரேஷ்யத்யபி புஷ்கரேக்ஷணை: || 9.109 ||

அதவா புரஸுந்தரீஜநை:

ஸுபகம்பாவுக ஸௌம்யவ்ருத்திபி: |

அவஸாதவருத்தசேதஸ:

க்ருதிந: கைவ கதா வ்ரஜாகமே || 9.110 ||

மதுராபுரமத்தகாஸிநீம்

அதுராலாபவிலோபிதாஸய: |

புநரேஷ்யதி நந்தநந்தந:

கிமிவாஸ்மாஸு விசிந்த்ய காரணம் || 9.111 ||

பஹுவிப்ரமபாஸபந்துராம்

குணக்ருஹ்ய: ஸ்வயமேஷ துஸ்தராம் |

அதிலங்கயிதும் ந ஸக்நுயாந்

நகரஸ்த்ரீஜநநேத்ரவாகுராம் || 9.112 ||

ந ரத: பரித்ருஸ்யதே மஹாத்

ந ச நேமிஸ்தநிதம் நிஸம்யதே |

ந ச ரேணுரிதோ விஜ்ரும்பதே

ததபி ப்ரஸ்யதி ஜீவிதம் ந ந: || 9.113 ||

இதி வாதிநி வல்லவீஜநே

யமுநாம் ஸத்வரஸூதசோதித: |

கடயந் வஸுதாமநோரதம்

வஸிநஸ்தஸ்ய ரத: க்ஷணாத்யயௌ || 9.114 ||

ஸ்வகுணாநுபவேந ஸுப்ருவாம்

பவபோகோசித புண்யஸஞ்சயம் |

விரஹவ்யதயா து தீவ்ரயா

வ்ருஜிநாம்போதிமஸோஷயத்ப்ரபு: || 9.115 ||

பரவந்தி ஜகந்தி பாதிதும்

நியதி: கிம் ந கரோதி நிஷ்டுரா |

விஜ்ஜெஹ கருணாநிதி: ப்ரியா
 விரஹே தஸ்ய ச தாபிராஸ்யத || 9.116 ||

விநிவேஸ்ய ரதே ஸிதாஸிதௌ
 வஸுதேவஸ்ய ஸுதௌ ஸ யாதவ: |
 மணிபங்கருசம் மஹாபகாம்
 திவமுஷ்ணாம்ஸூரிவ வ்யகாஹத || 9.117 ||

அகமர்ஷணலீநகில்பிஷ:
 ஸலிலே மக்நதநுர்த்ததர்ஸ தெள |
 புஜகேந்த்ரபுஜங்கஸாயிநௌ
 புருஷௌ கிஞ்சிதிவாந்யலக்ஷணௌ || 9.118 ||

உபஸ்ருத்ய ச தீரமாதராத்
 ததவஸ்தௌ நிரவர்ணயத்ரதே |
 ஸ்மயமாநத்ருஸோஸ்தயோரஸௌ
 நிப்ருத: ஸ்வாநுபவம் ந்யவீவதத் || 9.119 ||

ப்ரணிதாநபஹிர்விலோசநை:
 ப்ரதிலப்தாநுபவ: ப்ரஸாதயந் |
 அநிநீஷத தாவுபௌ ததா
 புரமாரப்தஸராஸநோத்ஸவாம் || 9.120 ||

கஜஸிம்ஹகதீ ததஸ்ச தெள
 கிரிதுங்கேந ரதேந தேரது: |
 ககநத்ரவஸந்நிபாம் நதீம்
 அபுந: ப்ராப்திபயாதிவாகுலாம் || 9.121 ||

அத வியதி ஸமேதை: லித்தகந்தர்வமுக்யை:
 புவி ச புவநகோப: ஸம்ஸ்துதோ கோபவ்ருத்தை: |
 லலிதகதிவிஹாரோ ராமசந்த்ரேண ஸார்த்தம்
 ரணபரிணதிகாங்க்ஷீ ராஜதாநீம் ஜகாஹே || 9.122 ||

॥ இதி கவிதார்க்கிகஸிம்ஹஸ்ய ஸர்வதம்த்ரஸ்வதம்த்ரஸ்ய
ஸ்ரீமத்வேம்கடநாதஸ்ய வேதாம்தாசார்யஸ்ய க்ருதிஷு யாதவாப்யுதயே
மாஹாகாவ்யே நவம: ஸர்க்க: ॥